



№ 20 (25749)

РÆСТДЗИНАД

Газет цæуын райдыдта 1923 азы 14 мартыйы — газета издаётся с 14 марта 1923 года

2023 азы 4 феврал — æртхыраены мæйы 4 бон, сабат

Аргъ 10 сомы

КÆСУТ НОМЫРЫ:

2 АЕФСÆДДОН ОПЕРАЦИ
Запорожьемæ аластой хъæугæ техникæ

3 "РÆСТДЗИНАД" ФЫСТА
Транскам аразджыты нæмттæ сæнусон кæнын

4 СПОРТИВОН ФИДИУÆГ
Рог атлетикæ

Æмбырд

"ВЭБ.РФ"-имæ æмгуыстад рапарахат уыдзæн

Цæгат Ирыстон æмæ "ВЭБ.РФ"-ий рæзты паддзахадон корпорацийы "хсæн æмгуыстад рапарахат кæныныл ныхас рауад РЦИ-Аланийы Хицауады Сæрдар ДЗНАИТЫ Барис æмæ министрты кабинетæн. Нысантæ баст сты социалон-экономикон рæзтимæ. Бæрнон адæймагтæ бæлвырд къахдæфты тыххæй дуашп радтой, æмгуыстад цы хуызы на-рапахат кæндзысты, уыдæттыл æрдзырдтой.

ты сæйраг разамонæг **Мæхъыты Иринаемæ**. Уым рæгъмæ рахастой горæты экономикæйы егъау проекттæ, уыдонимæ сты: ахуырад, инфраструктурæ, транспорт, цæрæнуатон-коммуналон хæдзарад, уæзгуарзыны индустри æмæ Терчы былгæрæттæ рацарæзыны фарстатæ. Æмбырды

цыд 112 пункты, уыдонæй 49 сты Бесланы генералон пъланы объекттæ, 45 — Горæтгæрон æмæ Мæздæджы районы. Нæ бæрæггæнæнтæ хорз рауадысты, хуындæгтæ рæзынц, фæлæ ма нæ хъæуы проектон-хæрдзты гæххæттæтæ сцæтæ кæнын. Куырдиæттæ ба-дæттыны æмгуыдмæ уы-

Транспорт æмæ фæндагон комитеты сæрдар **Со-литы Тариэл** куйд радзырдта, афтæмæй Дзæуджыхъæу бадæттæн ис горæтæг электрон транспорт рацарæзыны федералон программæмæ. Хицауады Сæрдары ныхасмæ гæсгæ, хуыамæ федералон ведомствæимæ æмгуыстад тыхджындæр кæна, æхцайы гуырантæ ссарыны фадæттæм дæр æркæсын хъæуы. Хъармдæттыны, донæфсисады, донуадыны про-ектты тыххæй иæ хатдзæгтæ рæгъмæ рахаста цæ-рæнуатон-коммуналон хæдзарады, аргæ æмæ энергетикæйы министрты фыццаг хæдидæг **Хадыхъа-ты Алан**. Хуыамæ сæ ба-хæссой конкексион модел-мæ, ныртæккæ нысантыл ныхас кæнынц. Афтæмæй министрæд хуыамæ цæ-рæнуатон-коммуналон хæдзарады ахъазгæдæр до-мæнтæ сбæрæг, хатдзæгтæ бацæттæ кæна. Ахуырады къабазы рес-публикæ "ВЭБ.РФ"-имæ хуыамæ бæцæттæ кæной



1100 бынатимæ скъола са-разыны проект. Иæ бынат уыдзæн микрарайон "Ног горæт"-ы, æмгуыстад сын ис "ПроШкола"-имæ. Дзæу-джыхъæуы бынæттон хиу-наффайады администра-цийы сæргълæууæг **Мил-дзыхты Вячеслав** куйд фæбæрæг кодта, афтæмæй Мæскуыйы фембæлд "ВЭБ.РФ"-ий горæтæг рæз-

ма æрныхас кодтой, рес-публикæйы социалон-эко-номикон рæзты мадзæлттæ царды куйд æнтысынц, ууыл. Уæрæсейы Хицауад сæ сфидар кодта иæ раз-дæры ист уынаффæйæ. "Уыцы социалон-эконо-микон нысантæ махæн ахсджигæ сты, республи-кæйы уий у æппæты стыр-дæр проект. Хаст æм æр-

иас нал ис, хуыамæ нæ бав-нæлд кæнæм. "ВЭБ.РФ"-имæ æмгуыстад фæтх-джындæр кæнут. Æппæт нысантæ дæр хуыамæ æх-хæстгонд æрцæуой", — загъта Дзанаиты Барис.

РЦИ-Аланийы Сæргълæууæджы æмæ Хицауады пресс-службæ

Æнæниздзинад

Сывæллæттæн — дохтырты лæггад

Цæгат Ирыстоны 600 сывæллоны райсдзысты дохтырты-генетикты кон-сультациæ.

Николай Бочковы номыл Медицинон-генетикон нау-кон центры дохтырты къорд нæ республикæмæ æрба-цид. Сæ нысан у генетикон нитæй рынчын сывæллæт-ты уавæр сбæрæг кæнын æмæ сын хъæугæ консуль-тациæ скæнын, дзæбæх кæнын мадзæлттæ сара-зын.

Уий тыххæй фехъусын кодта РЦИ-Аланийы Æнæ-низдзинад хъахъæнынады министрæды пресс-службæ. Къорды ис офтальмолог-ге-нетик **Виталий Кадышев**, дохтыртæ — генетиктæ **Ай-сылу Муртазина** æмæ **Артем Боровиков**. Разамынд та сын дæтты уæл-дæр амынд центры дирек-торы хæдидæг **Рена Зин-ченко**.

Специалисттæ нæ рес-публикæйы уыдзысты 10 февралмæ. Уыцы рæвæстгæ дохтырты къорд фæнд кæнынц ге-нетикон нитæй сæйгæг 600 сывæллономæ æркæсын, сбæлвырд сын кæнын сæ низыхатт æмæ уавæр, афтæмæй сын дзæбæх кæнын нæ хъæугæ мадзæлттæ нысантæ. Медицинон-генетикон центры дохтыртæ нæ республикæмæ фыццаг хатт нæ "рыдысты. Æм-гуыстады фæдйл бадзырд бафистой 2017 азы.

Нæ уацхæссæг

Акци

Хъæбатырты партæтæ

Æппæтуæрæссон æхсæ-надон организаци "Фыдыбастæйы сæрашонд фæмардуæвæг хъæбатырты биноты" цæ-гатирыстойнаг хайды сæрд-дар Татьяна ДНЕПРО-СКАЯ куйд фехъусын

кодта, афтæмæй нæ рес-публикæйы ахуыргæнæд-дæтты фæзындысты Хъæ-батырты партæтæ.



— Ныридæгæн æхсай фараст партæйы байгом кодтам. Æппынфæстаг, байгом кæндзыстæм æвдæй фараст партæйы — ома, нæ республикæйæ рацæуæг Советон Цæдисы Хъæба-тырты нымæдмæ гæсгæ. Сывæллæттæ историмæ фылдæр æргом цæмæй здахой, Хъæбатырты партæтæ гом кæнын фæтх уымæн ахъаз кæндзæн, — загъта Татьяна Днепро-вская.

Цæгат Ирыстонæй Фыдыбастæйы Стыр хæсты архайымæ ащыд 89 мин адæймаджы (ома, рес-публикæйы цæрджыты фæндзæм хай). Хæстмæ ацæуæг цæгатирыстойнаг-тæй 45,5 мин адæймаджы фронтæй нал æрбаздæх-тысты.

Нæ уацхæссæг

Парламенты советы

Ацы хатт — Мæздæджы районы

Республикæ Цæгат Ирыстон-Аланийы Парламенты радон æмбырд уыд Мæздæджы районы. Амыдта иæ Парламенты Сæрдар **ТУСКЪАТЫ Таймураз**.

Иннæ хæттытæй Советы ацы æмбырд хицæн кодта уымæй, æмæ арæст кæй æрцъид Мæздæджы районы. Депутаттæ æркастысты æмæ равзæрстой респу-бликæйы социалон-экономикон æмæ ахсæнадон-политикон цардимæ баст федералон

дæр, — загъта Тускъаты Таймураз. Национ проекттæ æмæ паддзахадон программæтæ 2022 азы Мæздæджы райо-ны куйд æххæстгонд цыдысты, стæй сæм 2023 азмæ цы пылантæ ис, уий фæдыл Парламенты советы

цæмæй райдайой, уий тых-хæй проектон-хæрдзты гæх-хæттæтæ сты цæттæ. Национ проект "Культу-рæ"-ий фæлгæты кæронмæ ахæццæ сты Теркы стани-цæйы Культурæйы хæдзары бындуронæй цалцæггæнæн куыстытæ. Кæронмæ фæ-хæццæ кæнынц Киеваг хъæ-уы Культурæйы хæдзары цæлцæггæнæн куыстытæ дæр. Культурæйы хæдзар ныртæккæ арæст цæуы Мæлгъæвæджы, 2023 азы



æмæ республикон закъонты проекттæ æмæ Уæрæсейы Федерацийы иуæй-иу субъектты законæвæрына-дон хъæппæристæ. Æмæ, кæй загъын æй хъæуы, сæйраг æргом аздæхтой Мæздæджы районы соци-алон-экономикон рæзтимæ æмæ иæ размæцыды нысантæм.

Иæ разыхасы Тускъаты Таймураз куйд бафиппайд-та, афтæмæй респу-бликæйы социалон-экономикон рæзты хуыддæгмæ районы фæллойгæнджытæ хæссынц аккаг бавæрæн.

— Нæ абоны балцы нысан у, фæстаг азы районы цы хорз хуыддæгтæ арæст æрцъид, уыдонæн аргъ скæ-нын, лыггæнинаг фарста-тæм æркæсын æмæ сæ алыг кæнынæн мадзæлттæ ссарын, стæй алы æмæвæ-зæдты разамындæттæгæ ор-гæнтæ æмæ граждæйнаг æмæхсæндæй минаяртты нумæйаг архайд фенгом дæр кæнын. Уий та домæ уыцы нысантæ ахъазгæнæг закъонæвæрынадон хъæп-пæристæ алы къабæзты

æмбырды раныхас кодта Мæздæджы районы муниципалон сконды сæрг-лæууæг **Гугиты Геннадий**. Куйд радзырдта, афтæмæй, район ивгъуыд аз 9 пад-дзахадон программæйы кæй архайдта, уий фæрцы сæм æххæстгонд цыд 6 на-цион проектты.

Национ проект "Ахуырад" аххæссыд районы ахуыргæ-нæндæттæн сæ 86 процен-тыл. Черноярскы стани-цæйы фæзынд, ахуырдау-тæн 200 бынаты кæм ис, ахæм скъола. Ног скъола арæст цæуы Хъызлары дæр, уым та ахуырдаутæн уыдзæн 500 бынаты. Ив-гъуыд аз бындуронæй цал-цæггонд æрцъидысты цып-пар скъолайы.

Афтæ, "Чысыл æмæ рæстæбис амалхъомæдæн æхуыс"-ы, "Цæрæнуæттæ æмæ горæтæг фæзуат"-ы, "Экологи"-йы, "Цæрæнуæт-тæ — æрыгон бинотæн" æмæ æндæр паддзахадон программæты фæлгæты рай-оны хорзæй арæст цы "рыд", стæй цы саразан-тæ сты, уий фæдыл бæстон æрдзырдта Гугиты-фырт.

(Кæрон 2 фарсыл)

Конкурс

Хуыздæр хъомылгæнæг

Æппæтуæрæссон конкурс "2023 азы хъо-мылгæнæг"-ы регионалон фæлгæты уæлахиз-дзаутæ æмæ призертæ сбæрæг сты.

ахуырады системæйы рæзтæн, уымæн æнцон аргъ скæнæн нæй. Бузыг уын загъын, конкурсы ар-хайымæ уынаффæ уæхи-

уæлахиздзаутæ систы кон-курсы алы номинациты.

Арфæйы гæххæтт лæ-вæрд æрцъид нæ рес-публикæйы ахуырады сис-темæйы минæвæрттæн. Уымæй уæлдай арфæтæ ракодтой уæлдаг амынд конкурсы 2021-2022 азы архайджытæ æмæ уæла-хиздзаутæн: **Хуыцис-тæ Заремæ æмæ Дзукъаты Аннæйæн**.

Уæлахиздзаутæ æмæ призертæ хорзæхджын-гонд æрцæудзысты дип-ломтæ æмæ æхцайы пре-митæй. Каджын мадзал та ацæудзæн 2023 азы апр-елы педагогон дæсны-иды æппæт конкурсты фæстæ.

Конкурс "Афæдзы хъо-мылгæнæг" цыдис 20-27 январы. Архайдта дзы, му-ниципалон фæлтæрæнтæ æнтыстджынæй чи ацъид, ахæм 19 хъомылгæнæджы. Кæронбæттæн мадзалмæ рацъидысты скъолайы рацъидысты ахуырады 10 минаяры, се "хсæн" — уæ-лахиздзаутæ æмæ призер-тæ, афтæмæй.

Æ п п æ т у æ р æ с с о н "Афæдзы хъомылгæнæг—2023" конкурсы уæлахиз-дзау Дзобаты Светланæ дарддæр архайдзæн кæ-ронбæттæн ерысы.

ГÆЛÆУТЫ Наталья



Фыццаг бынат райста Бесланы 14-æм рæвда-уæндон хъомылгæнæг **Дзобаты Светланæ**. Дык-каг бынат дихгонд æрцъид Дзæуджыхъæуы 64-æм æмæ Æрыдоны 5-æм рæв-дауæндæтты ахуыргæн-джытæ **Этери Закаидзе** æмæ **Инна Кодриky** "хсæн. Хуыздæр хъомыл-гæнæджы хыгъдмæ ма ба-хаудтой Мæздæджы 11-æм æмæ Дигорайы 1-æм

рæвдауæндæтты хъомыл-гæнджыты **Екатерина Барташевич** æмæ **Езеты Аллæ**. Арфæйы ныхæстимæ лауреаттæм æрбацыд РЦИ-Аланийы ахуырад æмæ наукæйы министр **Алыбегты Эллæ**. — Алкæмæн дæр уæ зæрдæг арфæ кæнын. Цы стыр хæрзаудæн куйст кæнут нæ республикæйы

цæн кæй рахастат, уæ фарсмæ чи уыдис, æххуыс уын чи кодта, уыдонæн се 'ппæтæн дæр, — загъта ведомствæйы разамонæг. Дзæуджыхъæуы, Æр-хонкæйы, Елхот æмæ Хæз-ныдоны рæвдауæндæтты ахуыргæнджытæ æмæ хъомылгæнджытæ: **Юлия Коваленко Анастасия Кривоносова, Кудзиа-ты Гитæ, Дудайты Ианæ** æмæ **Сосранты Аидæ** та

Азæлд

Сталинграды хæсты архайджыты кадæн

Ивгъуыд бонты нæ рес-публикæ æмæ æнæхъæн Уæрæсæ дæр сбæрæг код-той Сталинграды тугкалæн хæсты уæлахизы 80 азы.



Милуангай советон сал-даты, мингай танктæ æмæ хæдтæхæджæ архайдтой, 200 бонты дæргъы, 1942 азы 17 июлайы 1943 азы 2 февралмæ чи цыдис, уыцы тохы цæхæры. Сталинграды хæсты ар-хайдта 5 мин адæймаджы Цæгат Ирыстонæй. Мамаев курганы цыртдзæвæнтæй дæр иу æвæрд æрцъид хи-

цæнæй ирон хæстонтæн. Абон ма уыцы фæлтæрæй цардæгас у иунæг — **Мар-кæты Муссæйы фырт Ис-рафил**. Сталинградыл тох сси Фыдыбастæйы Стыр хæсты егъаудæр тугкалæн хæстытæй иу. Уий бындуро-нæй айта хæсты цыд æмæ уыдис фашистон æфсæдгыл фæуæлахиз уæвыны ныфс. Волгограды фæндагон нысантæ та горæтæм æл-пæт бацæуæнты дæр Уæ-лахизы 80 азы кадæн рæстæгæм ивд æрцъидысты нысантæ "Сталинград"-æй.

ДАТИТЫ Ольгæ

Дзырды фарн Чæ зонд — нæ хæссæг...

ГÆДУАТЫ Цомахъ

Сармагонд афсæддон операци

Запорожьемæ аластой хъæугæ техника

РЦИ-Аланийы Сæргълаууæг Сергей МЕНЯЙЛО та ногæй бабарæг кодта Запорожьейы област.

Ацы хатт нæ республикаейы Сæргълаууæг 19-æм мотоæхсæг дивизиойы афсæддон аербаласта тепловизортæ, æхсæввы цæстдарæн прибортæ æмæ автомобилон техника. Уымæй уæлдай, Сергей Меньяло куыд загъта, афтæмæй, уым, бынаты æркактысты, лæппутæн цы нæ фаг кæны æмæ ма сæ цы хъæуы, уыцы уавæртæм.

— Кæй зæгъын æй хъæуы, зæрдæбын ныхæстæ дæр фæкодтам. Афсæддон хæстæ цы зонæйы æххæстгонд цæуынд, уыцы ран, æнæмæнгæй, моралон æххуыс нырыккон техникайæ къаддæр нæ хъæуы. Мæхи фæлтæрддзиндæдæй йæ зонын. Нæ фæсивæд æцæг хæстонтæ сты. Афсæддон миниуджытæй хайджын. Ра-

зырдтон сын, сæ бинонтæн сын ныфс æнцой фæлæууынд цы фарстатыл архайæм, цалынмæ Донбассы сабырдзинадыл тох цæуы, уæдмæ. Мах кæддæриддæр уыдзыстæм сæ фарсмæ, стæй афсæддон операци кæм цæуы, уыцы раззагдæр рæнхъыты чи ис, уыцы фæсивæдæн дæр æххуыс кæндзыстæм æппæт хъæугæ дзаумæттæй, — загъта Сергей Меньяло.

САУТÆТЫ Тамилæ

Юбилей

Арфæтæ — Валерий Кукован

РЦИ-Аланийы Хицауады Сæрдар ДЗНАНАЙТЫ Барис республикаейы Сæргълаууæг Сергей МЕНЯЙЛОЙы æмæ йæхи номæй Уæрæсейы Хъæбатыр Валерий КУКОВЕН раарфæ кодта йæ 70 азы юбилейы тыххæй.



“Ды дæ не стыр дæр сæрыстырдзинад! Цæгат Ирыстоны ирддæр минæвар, Фыдыбæстæйæн лæггад кæнгæйæ цытджын лæггаддæр нæ республикаейæн, бæстæйæн кад кæныс. Фидар æнæниддзинæд, хорздзинæдтæ, царды дæргъæвæтин æзтæ дын мæ зæрдæ зæгъы”, — фæбæрæг кодта Дзанаиы-фырт.

Уый юбилæйæн РЦИ-Аланийы Сæргълаууæджы сармагонд сахат балæвар кодта. Уый фæстæ Дзанаиы Барис бакаст Сергей Меньялоийы Арфæйы фыстæг: “Зынарæг Валерий Петры фырт! Арфæ дын кæнын дæ 70 азы юбилейы тыххæй! Ды дæ Фыдыбæстæйы аккагдæр фырт, Уæрæсейы Федерацийы Хъæбатыр, нæ республикææ сæрыстыр кæмæй у, ахæм адæймаг. Хæстоны хуыздæр æууæлтæй æххæст дæ:

æвзыгддзинад, æхсар, Фыдыбæстæ æмæ хæсæн дзуапп радтынхæм. Запасы ацæугæйæ, ды бæстæйæн дарддæр лæггад кодтай, æцæг афицертæ кæддæриддæр хæстон посты вæййынц. Дæ бирæварсыг æхсæнадон кустæн аргъ кæнын, хæстон службæгæнджыты цур балæууыс, фæсивæды патриотон хъомылад архайыс, амалхъомæды дын æнтыстдзинæдтæ ис. Бузынг, алы бон кæй кæныс, уыцы хорз хуындæгты тыххæй”, — загъд ис Арфæйы фыстæджы.

Валерий Куков у Уæрæсейы Хъæбатыр, гвардийы дæлбулкæн, Афганистаны хæстон хуындæгты æмæ иннæ хицæн быцауытæ архайæг.

РЦИ-Аланийы Сæргълаууæджы æмæ Хицауады пресс-службæ

Кусæг фембæлд

Паддзахадон æмæ муниципалон лæггæдтæ

Дзеуджыхъæуы стыр дæр бирæфадатджындæр центр адæмæн паддзахадон æмæ муниципалон лæггæдтæ куыд кæны, уый сбæрæг кæнынмæ æрбацыд РЦИ-Аланийы Хицауады Сæрдар ДЗНАНАЙТЫ Барис. Центры бынат ис Цоколайы-фырты уынджы.

Хуындæгтæ куыд æнтысынц, уыдæгты тыххæй радзырдтой Нымæзон рæзты комитеты сæрдар Гæхаты Даниил, центры хицау Цуциты Иннæ. Афтæ зæгъын ис, æмæ паддзахадон æмæ муниципалон лæггæдтæ центры сбилдæр кæнæн ис сывæллæтты пособитæ, цæрæнбына-

лон лæггæдтæ. Бахъæуы сын æртæ бон”, — загъта центры хицау. Бонмæ 300 адæймаджы бæрц, æмæ — 100 мин адæймагмæ ввахс. Цæмæй лæггæдты хæргæхæддзинæд сбæрæг кæна, уый тыххæй Дзанаиы Барис аныхас кодта æрбацæуæг

кæнут. Фарстайыл æппæт центры дæр бакусут, районтæ уæ ма ферох уæнт”, — бæфæдзæхста Хицауады Сæрдар.

Республикаейы бирæфадатджын центры тыхы ис 11 филиалы, 64 фæзуатон хицæн структурон дæлхæйады, иунæг та кусы чысыл амалхъомæдимæ. Иумæйагæй куджыты нымæц у 330 адæймаджы, лæггад райсæн “рудзгуйтæ” сты 207.

Цæгат ирыстойнæгтæй паддзахадон æмæ муниципалон лæггæдтæ исынц



ты ныффыст, уæй-æлхæнны сконд, алыхуызон официалон гæххæттæ райсын.

Цуциты Иннæ куыд радзырдта, афтæмæй ныртæккæ центр кæны 316 лæггады, сты федералон, регионалон æмæ бынæттон. “Фæстæг рæстæг нæ фылдæр агурынц региона-

адæммæ. Йæ хатдзæгмæ гæсгæ, адæм центрыæ цæуынд æххуысы фæдыл. “Нæ хæс уыдонæн алы фадæттæ, уæднцойдзинæдтæ саразын у. Хъуамæ лæггад конд æрцауа рæвдз, æнæкæуылымпытæй. Рады лаууын сæ хъуамæ ма хъæуа, науæд та ног “рудзгуйтæ” байгом

99 проценты, фылдæр агурынц “Росреестр”-ы, Мидхуындæгты министрæды, Уæрæсейы Социалон фондты лæггæдтæ.

Уый тыххæй феххуыс кодта РЦИ-Аланийы Сæргълаууæджы æмæ Хицауады пресс-службæ.

Нæ уацхæссæг

Уæзгæ æвæрæн — мыхуыры къабазмæ

Цæгат Ирыстоны Хицауад сгорæхджын кодта, нæ республикаейы царджытæй сармагонд афсæддон операциы фыццаг бонтæг фæстæмæ информацийон æххуыс чи кодта, æмæ æхсæнад патриотизмæ бындур фидардæр кæныныл чи архайдта, уыдонæ. РЦИ-Аланийы Сæргълаууæджы æмæ Хицауады пресс-службæ куыд феххуыс кодта, афтæмæй хæрзууджыгæ радта нæ республикаейы Сæргълаууæг æмæ Хицауады Администрацийы разамонæг ГОБЕТЫ Ибрагим.

эль Родинон, Алагыры районы Администрацийы исан уаты сæргълаууæг Хамхъоты Ноннæ; Арыдоны районы Администрацийы сæргълаууæг Цæллагты Алан. РЦИ-Аланийы Сæргъ-



Бæрзонд профессионализм, сармагонд афсæддон операциы алыварсыг активон архайд æмæ информацийон æххуысы фæдыл патриотон акцитæ аразæг адæймагтæ хорæххæджындæр æрцъыдысты РЦИ-Аланийы Сæргълаууæг Сергей Меньялоийы Арфæйы фыстæгæй:

РЦИ-Аланийы Парламенты депутат Бæззаты Алан; Дыгуры районы Муниципалон сконды бынæттон хиуынаффæйады Администрацийы сæргълаууæджы уынаффæгæнæг Дзедаты Ирбег, Рахизфарсы районы Администрацийы барадон управленийы сæйраг специалист Дудатты Сабинæ, РЦИ-Аланийы Ахсæнадон палатæйы пресс-секретар Хъайтытæ Зæлинон, РЦИ-Аланийы мыхуыр æмæ дзыллон коммуникациты комитеты консультант Борис Калтукин, Паддзахадон информацийон агентдæ “Иринформ”-ы директор Коза-

ты Рустам, Мæздæджы районы Муниципалон сконды сæргълаууæджы æххуысгæнæг Глеб Краснов; национ телеуынынады информацийон службæйы разамонæг Хъуысаты Ноннæ, Цæгат Ирыстоны медицинон колледжы директор Реуазты Таймураз, Дзеуджыхъæуы Администрацийы пресс-службæйы управленийы оператор — Рафа-

лаууæджы æмæ Хицауады Администрацийы разамонæджы Арфæйы фыстæгæй дæ райстой: Мæздæджы районы Администрацийы хайдады хицау Анастасия Савченко, Информацийон агентдæ “Иринформ”-ы уацхæссæг Бирнацты Давид æмæ оператор Гаджыты Георги.

ДАДТÆТЫ Тамилæ

Ацы хатт — Мæздæджы районы

(Райдайæн 1 фарсыл)

Мæздæджы районы бынæттон хиуынаффæйады администраци æмæ хиуынаффæйады ахсæнадон фæзуатон оргæнтæ æмгуст куыд кæнынц, стæй, уыцы куыстæн йæ фæлтæрддзинæд æмæ йæ фæстæуыг цæвæр сты, цæвæр лытгæнинаг фарстæдз дзы ис, уый фæдыл. Советы æмбырды раныхас кодта Парламенты закъонæвæрынæд, закъонæд æмæ бынæттон хиуынаффæйады комитеты сæрдар Черчесты Аслан. Мæздæджы район дикгонд у фараст фæзуаты æмæ уым алы ран дæр сæ куыст кæнынц бынæттон хиуынаффæйады ахсæнадон фæзуатон оргæны. Барадон иуæгтæ не сты, фæлæг сæ архайд фæахæдгæдæр кæнын цы мадзæлтæ домæ, уыдон йæ раныхасы бацамыдта профилон комитеты сæрдар. Уыцы оргæнтæн сæ куыст, æцæгæй дæр, у ахсджиаг: сæ фарцы бынæттон царджытæ рæгмæ рахæссынц сæ тыхстаг фарстатæ, ныхас кæнынц сæ алыг кæнынæ мадзæлттыл, иу дзырдæй, разæнгардæй архайынц ахсæнадон царды.

Ивгъуыд азы Мæздæджы район йæ бюджет куыд сæххæст кодта æмæ сæм ацы азмæ цы нысантæ ис, уый фæдыл ныхас кодта Парламенты бюджеты, хъалонты, исбонд æмæ кредитон организациы комитеты сæрдары хæдивæг Тауытты Аликсандр. Куыд загъта, афтæмæй ивгъуыд аз районы бюджеты æфтиæгтæ рауадысты 2131,3 милуан сомы, хæрдтæ — 2 082,1 милуан сомы. Мызды æппынкъаддæры бæрц кæй фæфылдæр, уый нымæйгæйæ, районы царджытæн се “ппæтæн дæр сæ мызд бафыстой. Кæмæн æмбæлы, уыдонæн се “ппæтæн дæр фæхуыст æрцъыд сæ социалон æххуысы мадзæлттæн. Республикон бюджетæй кредиты хуызы раздæры азы район цы æфстауæгтæ райста, уыдон дæр фиды, æмæ ма 2023 азы 1 январмæ уыцы хæсæй баззæд 12,0 милуан сомы, ома, фæдзис 35,4 процентæй къаддæр. Тауытты Аликсандры ныхасмæ гæсгæ, ацы аз районы бюджетæн йæ размæ цы хæстæ лæууы, уыдон сты: хъалонты политикæ ныуыл æххæст кæнын, стæй хъалонты бæрц фылдæр кæнын, амалхъомæдæн зæрдæмæздæуæг финансон уавæртæ аразын, районмæ инвесторты æргом зæдхын æмæ æндæртæ.

Мæздæджы районы хъæуон хæддарды ныры уавæры æмæ йæ райрæзын кæнын нысанты фæдыл æмбырды раныхас кодта Парламенты аграрон æмæ зæххы политикæйы, экологи æмæ

æрдзон фарæзты комитеты сæрдар Качараты Олег.

Мæздæджы районы зæххытæ сты 107,1 мин гектары, уыдонæй 86 мин гектары — хъæуонхæддардон нысануæдджы зæххытæ. Районы хъæуон хæддарды сæйраг фæзилæнтæ сты фолдæрæд æмæ зæххытæ кæнын. Уыцы куыстæтæ æххæст кæнын районы хъæуон хæддардон йæ куджы цы бафтыд, уыл бæстон æрныхас кæнгæйæ, æмæ, Мæздæджы районы хъæуонхæддардон продукци адæм уæлдай фылдæр кæй агурынц, уый бафиппайгæйæ, Качараты Олег йæ “гром аздæхта агропромышленнон къабаз ногджы бæрзонддæр æмвæзæдмæ сисыны мадзæлттæм.

Æппæт раныхасгæнджытæм байхуысгæйæ, Парламенты советы уæнгтæ рахастой æххæстгæнинаг бæлвырд уынаффæтæ æмæ фæндæттæ.

Советы уæнгтæ ма цы федералон æмæ республикон закъонты проекттæм æркактысты, уыдоны фæдыл æмбырды ныхас кодтой; Черчесты Аслан, Тауытты Аликсандр, Качараты Олег, цæрæнуатон-коммуналон хæддард æмæ арæзтадон политикæйы комитеты сæрдар Остытты Георги, социалон политикæйы, æнæниддзинæд хъæххæнындæ æмæ ветеранты хуындæгты фæдыл комитеты сæрдар Реуазты Ларисæ.

Æмбырды фæстæ Тускъаты Таймураз Парламенты Кадды гæххæттæйæ æмæ Парламенты Сæрдары Арфæйы гæххæттæйæ сгорæхджын кодта, районы социалон-экономикон рацарæзтæм йæ фæзминаг куыстæй аккаг бавæрæн чи бахаста, царды алы къабæзты, уыцы куджыты.

Уыцы бон ма Тускъаты Таймураз Парламенты советы уæнгтæ афтæмæй, бабæрæг кодта сывæллæтты технопарк “Кванториум” æмæ ногарæст 3-æм скъола — Мæздæджы, стæй фелсырон-акушерон пункт — поселе Советонæ.

Мæздæджы районмæ депутатты балцы хæронбæтæн Тускъаты Таймураз дзуаппытæ радта дзыллон хабархæссæг фæрæзты минæвартты фарстытæн. Парламенты Сæрдар куыд загъта, афтæмæй республикаейы районы Парламенты Совет аразыны куыст æххæст кæндзысты дарддæр дæр. Уыцы хуызы депутаттæ лæмбынæгдæр зонгæ кæндзысты царджыты лытгæнинаг фарстатимæ æмæ, бынаты уæвгæйæ, ногджы хуыздæр араздысты сæ алыг кæнынæ мадзæлттæ.

ДЕДЕГКАТЫ Зæлинон

Æхсæнадон советæй

Æрмæст иумæйаг хъарутæй

Нæ республикаейы сæйраг горæт Дзеуджыхъæуы муниципалон арæзтады 5-æм æрситды Æхсæнадон советы ацы азы фыццагæм æмбырд амыдта йæ сæрдар Михаил ШАТАЛОВ.

Советы уæнгтæ рæгмæ рахастой ахсджиаг фарстатæ, иудадзыг цæстдард кæмæ хъæуы, горæты царджыты уæднцойдзинæд кæмæй аразгæ у, нæ уынгты, нæ фæзты аивдзинадæн ахъаз цы æвæстатæй аразгæ хуындæгтæ фæуыдзысты, уыдон. Михаил Шаталов арфæ ракодта Александр Пациоринон, Дзеуджыхъæуы муниципалон сконды сæргълаууæгæй йæ горæты Минæвартты æмбырды сæрдарæй кæй снысан кодтой, уый тыххæй. Александр Пациорин

Барис лæмбынаг радзырдта 2022 азы Дзеуджыхъæуы фæндæгты арæзтадмæ æмæ транспортæй ифтонгадмæ цæвæр æхсæнадон цæстдард уыд, уымæ.

Йæ ныхасмæ гæсгæ, æхсæнадны минæвартæ æмæ РЦИ-Аланийы фæндæгтыл æдасæй цæуыны паддзахадон инспекци сбæлвырд кодтой 230,7 километры горæты фæндæгтæй, цалцæггонд æрцъыд фæндæгты 43 уаддзæджы, уыцы куыстæн 2022 азы радих кодтой 479 милуан сомы бæрц. Зæгъын ис,

фæнды, йæ царды бонтæ кæм æрвиты, уыцы горæты хорздзинæдтæ уынын.

“Иры Стыр Ныхас”-ы сæрдар Еналдыты Хъæзыбег феххуысн кодта, æрæдджы кусæг балцы кæй уыд Воронежы областы. Иумæйаг фæндæгтæ, Хæстон намысы горæттæ Дзеуджыхъæу æмæ Воронеж уыдзысты æфсымæрон горæттæ.

Республикаейы спортивон æхсæнадон фæндæгтæ дæр саразы сты советы уæнгтæ, цæмæй нæм фæзына Спортивон намысы аллея, уымæ Советон Цæдисы фыццаг спорты сгъуыст мастер уæззау атлетикæйæ, зындгонд æмæ уарзон спортсмен Еналдыты Асланбегжы ном сæнуон кæнын.



зæрдæ бавæрдта, дарддæр дæр горæты разамынд æнгом æмгустæд кæй кæндзæн советы уæнгтæмæ.

Боны фæткы фарстатыл дзургайæ, Михаил Шаталов фæнынсан кодта, ивгъуыд 2022 азы куысты бæрæггæнæнтæ æмæ ацы азы пълантæ.

— Махæн не стыр дæр нысан у, цæмæй нæ уарзон горæт æххæст уа алцæмæй дæр, сыгъдæг æмæ аив уой йæ уынгтæ, æнцондæгтæ æмæ æдас йæ фæндæгтæ, цæххæлæст æмæ дидинæгкæлгæ йæ фæзтæг, сæйрагдæр та — дзеуджыхъæуæккæгтæн хистæры хæстæрæй сæ царды уавæртæ зæрдæмæздæуæг уой, — загъта Михаил Шаталов. — Кад æмæ намыс нæ агурæм нæхицæн, æрмæст иумæйаг хъарутæй уыдзыстæм уæлахиз.

Советы сæрдары фыццаг хæдивæг Æмбалты

ног арæст фæндæгты уавæр у хорз. Æмбалты Барис уæлдай æргом аздæхта скъолатæм, равдæуæнцæдæттæм бацæуæнтæ, къæххæндæгтæ, уынгты рухсытæ æмæ светфорты кустимæ æмæ арфæгæ кодта ФÆЦПИ-Иæн се “мгуыстæды тыххæй.

Адæм æуæндынц Æхсæнадон советыл æмæ сæм сæ хъаст, сæ куырдиаттимæ цæуынц. Иу дæр дзы æнæрхуындæйæ на баззайы, æрвыст æрцæуынд горæты администрацийы сармагонд хайдæттæм.

Æркæсинаг сты хæсты сывæллæттæ кæй хоннын, уыдон фарстатæ, цæрæнуæтты-коммуналон фиддонтæ рæзынц, “Гарахты амнисти” дæр бюрократон къуырцзæвæнтыл æмбæлгæйæ размæ нæ цæуы, хъæстытæ цæуы цæхæрадæтты æмбалды царджытæй дæр. Алхæй дæр

Нæ бæстæйы Президентты уынаффæйæ Уæрæсейы 32 субъекты арæст æрцъыд, граждæнтæн лæвар юридикон æххуыс кæм кæнынц, ахæм паддзахадон бюротæ. Цæгат Ирыстоны юридикон бюройы директор Хъантемыраты Олег феххуысн кодта, ныридæгæн цæвæр æххуыс райстой республикаейы царджытæ профессионалон юристтæй, уый.

Фæллой æмæ социалон фæдзæхстæды дæлбар ис ацы куыстуат. Æрбынæттон ис Осипенкофы уынджы, 3-æм хæддары. Бадзурæн сæм ис ахæм номыраг: 53-65-66 телефоны номыраг. Æмбырды ма раныхас кодта Дзеуджыхъæуы сæргълаууæдджы хæдивæг Цæболты Отар.

ГУГКАТЫ Жанна Къам систа ХЪАЙЫРТЫ Дианæ

Нысантæ

Фæндæттæ æмæ фиппаинагтæ

Дзеуджыхъæуы горæтæн мастер-пълан скæнынны тыххæй ацъд фыццаг стратегцион сессии проектон хайдады фонд “Дом РФ”-ы нæмæ.

Иæ архайджытæ адих сты цалдæр къордыл. Алы къордæй дæр фæстæгмæ иу адæймаг тæгъид æмæ

адæмæн. Абон ай у фыццаг стратегцион сессии, цæмæй дарддæр мастер-пълан саразыныл баку-

адæмæн радзырдтой проектты хицæндзинæдты тыххæй.

— Абон алы къорды дæр дзырдтой уый тыххæй, цæмæй ацы горæты ахсджиагдæр историон бынæттæ хъæххæд æрцауой,



“мбарын кодта сæххæмæ гæсгæ горæты райрæзтæн цы нæ фаг кæны æмæ дзы цы айсын хъæуы. “Дом РФ”-ыиы экспертты ныхæстæм гæсгæ, къорды уæнгты хуындæгтæй пайдагонд æрцауæдзæн сæ дарддæры куысты.

— Бузынг зæгъын, абон ардæм чи “рбацыд, уыцы

сæм. Мастер-пълан хуымæтæг гæххæттæ нæу, фæлæг у нæ горæты паспорт. Æмæ нын тынг ахсджиаг у абон адæммæ байхуысын, — загъта Дзеуджыхъæуы бынæттон хиуынаффæйады администрацийы сæргълаууæг Милдзыхты Вячеслав.

“Дом. РФ” эксперттæ

ахæм нысануæг цы зæронд хæдзæрттæн нæй, уыдон та фæхалын кæй хъæуы, — загъта проектон хайдады фонд “Дом. РФ”-ыиы разамонæг Ксения Голубева.

ЦЕГÆРАТЫ Эльмирæ Къам систа ХЪАЙЫРТЫ Дианæ

“Растдинад” фыста

Транскам аразджыты нәмттә сәнусон кәнаәм

Фарон ноябры 105 азы сәххәст зынгә ирон политикон ама әхсәнадон архайәт, 21 азы дәр-гы Цәгат Ирыстоны обкомы сәргьлаууәг Хьә-бәлоты Билары райгуырдыл. Уымәй разма, 100 азы юбилейы цыган организацион комитеты уәнг-тә раләууыдысты ахам хьәшпәрисимә, зәгьгә, Ручы тьунелан ләвард әрцәуәд Хьәбәлоты Билары ном. Оргкомитеты уәнгты уыцы уынаффә наразыдзинад сәвзәрән кодта хуссарирьстойнаг әхсәнадамә. Уый фәдыл газет “Южная Осетия”.- йи фарстыл сә хьуыдытә загьтой РХИ-йи Уәл-дәр Советы фыццаг әрсидты депутаттә дәр, зәгь-гә, кәд тьунелан искай ном дәттын хьәуы, уәд әрмәстдәр зынгә курдиатджын инженер Гаглойти Рутены ном. Уый, зәгьгы, сәрәвәрән скодта фыц-цаг куыстыгә фәндаг саразыны тыххәй ама систи фиданы Транскамы бындур.

Ерәджди ацы фарсты фәдыл йәхи сәрмагонд хьәппәрисимә раләу-уыд меценат, әхсәнадон архайәг Лалыты Левә. Газет Растдинад-ы йә чысыл уацы сәйраг редактор Хозиты Барис фыста: “Лалыты Лев, хәэрзәгьдаудинады зиу-уон әнцой нә зоны, әдзүхдәр әй цыдәр хьуыдытә сә разәй скәнынц, ама сә цалы-нмә сәххәст кәны, уәдмә удәнцой нә зо-ны. Ныр та йә хьәппә-рис баст у, дьууә Иры-стоны чи иу кәны, уыцы фәндагимә. Зындгонд хәэрзәгьдәджди фәнды, цәмәй тьунелы цәгатаг бацәуәны әвәрд әр-цәуой биосттә, йә сара-зынл зәрдиәгәй чи ба-куыста, уыцы разәгьды ләгтә — Гаглойти Рутен, Кьоста, Плиты Иссә ама Хьәбәлоты Била-рән. Левы фәнд у, чи хьәуы, ахам. Фәлә хорз уайд, нә газеткәс-дждытә — скульптортә, әхсәнадон архайджытә ама Хицауады уәнгтә сә хьуыды куы зәгьгь-кой Лалыты-фырты хьәппәрисы тыххәй”.

Не ‘мбәстәгты ‘хәән арәх рауайы быцәутә, зәгьгә, уәддәр Транс-камы фәндаджди арәз-тадмә стьрдәр бавә-рән чи бахаста, Гаглойти Рутен әви Хьәбәлоты-фырт. Ноябрь Хьәбәлоты-фырты райгуырдыл сәх-хәст 105 азы ама зәр-дыл әрләууын кәнәм ацы пәдзәхадон арха-йәджди хьуыдыдәгтә. Енәмәнг, Транскамы фәндаджди арәзтады егьау сты Билары ләг-гәдтә, фәлә, уәддәр ама уәддәр, фыццаг чи сдзырда ама йын про-екттә чи сарәзта, уый уыд Гаглойти Рутен. Цә-гат ама Хуссар Ирысто-ны ‘хәән фәндаг сара-зыны хьуыды йә иунәг уым дәр рох нә уыд. 1921 азы Рутены поли-тикон мотивтәм гәсгә бахьуид йә Райгуырән бәстәйә ацәуын ама фәсарәнты рәстәгмә әрцәуын. 1922 азы Рутен йә хәлар, зынгә хирург Гаглойти Савимә фыста: “Әхсәвәй-бо-нәй мә хьуыдытә мә Райгуырән бәстә, мә раттәг адәм, мә фы-дәлты уәлмәрдтимә сть...”. Фәсарәнтәй әрвиста корреспондән-ци-әмдзәггәтә, кәчты мыхуыр цыдысты га-зет “Хурзәрин”-ы фәрс-тыл. Йә “мдзәвгәтә дәр фыст сть йә раттәг адәмы әнусон бәллиц — фәндаджди тыххәй: “Уымәй фәстәмә мә зәрдә, Карздәр цы хор-зыл кәуы: Сихор куы хә-рин әдз Дзауы, ‘Хсәвәр — Дзәуджджыхьәуы!”

1928 азы сәрды Рутен әрәздәхт йә Райгуы-рән бәстәмә. Сәйраг Кавказы рагыл цыбыр-дәр фәндаг саразыны тыххәй уыд йә новато-рон куыст “Осетинская перевальная шоссеиняя дорога”. 1929 азы уац мыхуыргонд әрцүд жур-нал “Фидууәг”-ы. Сәй-рагдәр, Гаглойти Рутен әрәвәрдта бындур Ручы фәндагән. Саразта фәндаджди проекты цып-пар хуызы, Ручы тьуне-лы динамитәй фыццаг срәмьгьд дәр йәхәдәг сарәзта (ныртәккә кәм

публикон библиотекә, Сәрдгыон театр ама бирә әндәр әхсджди объектты арәзтад. Ама, кәй зәгьын әй хьәуы, Ручы тьунелы арәзтад. Йә разамынд рәстәг республикайы экономика ама хьәууон хәдзә-рад димн калдтой, бәр-зонд әмвәзәдыл уы-дысты ахуырад, аивад, спорты кьабәзтә, уәгь-дибар хьәбысхәстәй фәзындысты дунейы ама Олимпәг хьәзтытә фыццаг чемпионтә. Йә архайды фәрцы дьууә район центрты — Дигора ама Әрыдон райстой горәтты статустә.

Цәгат Ирыстоныл 40 азы сәххәсты кадән республикәмә фә-хуыдтой Никитә Хруше-вы. Мәнә цы фыста Хьәбәлоты-фырт йә мыснәгты: “СЦКП-йи Центрон Комитетмә бацәтә кодтон фыстаг, уым уыд дьууә фарсты: сыраты Хадзы-Умар сь-махәй у? (уыдоны хьә-батырдзинәдты тыххәй фәнысан кодтон мә фы-стәджди). Фыстәджди ми-дисимә базонгәйи фә-стә мьн загьта: “Полит-бюро аивта республи-кайы сьрәзты 40 азы фәдыл бәрәгбон. Ама Цәгат Ирыстоңәй Гуыр-дзыстонмә әфцәгыл фәндаджди фарст та у ва-зыгьддын ама йә хьәуы ләмбынәг сахур кә-нын. Дыккаг бон мә йә-химә фәхуыдта Микон. Уый мьн фехуысын кодта, зәгьгә, әхсәвы ист әр-цүд уынаффә, уә рес-публикайы уын Ленины орденәй сьорзәхдждын кәныны тыххәй. Хорзәх радтынмә уәм ацәу-дзән йәхәдәг Никитә Хрушев. Цәгат Ирысто-нимә зонгә кәныны рәстәджди мьн куыддәр гәнән фәцис, афтә Хрушевы афарстон: “Ама әфцәджди фән-

1971 азы 16 ноябры Советон Цәдисы Ми-нистрты Совет райста уы-наффә 1973-1975 азы фәндаджди арәзтад рай-дайыны тыххәй. Фәлә та фәндаджди арәзтады ныхмә Брежневты номыл фыстаг әрәрвиста В. Мжавандзә. Уый ба-зонгәйә та, Хьәбәлоты Билар активонәй рай-дыдта архайын. Әппин-фәстагмә, Советон Цә-дисы Коммунистон пар-тийы Центрон комитет уынаффә рахаста фарст әвәрцәгәй алыг кәны-ны тыххәй. Уәд загьта Хьәбәлоты-фырт йә зындгонд фразә: “Этому хребту сломаем хребет”.

Кәй зәгьын әй хьә-уы, егьау у Билары бавә-рән Ручы фәндаджди арәзтадмә, фәлә егьау у йә архайд Гаглойти Ру-тенән дәр ама уый рох кәнын нә хьәуы. Стәй, Гаглойти-фырт йә ‘взонг цард ацы фәндагән

Культурон ардзәастыгә

Мадзәлттә — ног уавәрты

Алагыры районы Црауы хьәуы байгом, 50 азы дәргыты фыц-цаг хатт ныр бынду-рон цалцәггонд чи әрцүд, уыцы Культур-райы хәдзар. Уый тыххәй фехуысын кодта йә директор ЦЬЕХОЙТЫ Заремә.



— Нә Культурәйи хәдзар арәзт әрцүд 1972 азы ама дзы ныры онг цалцәджди куыстыгә ныхуы әрцүд. Пәдзә-хадон әххуысы фәрцы фарон майы нәм рай-дыдта бындурон раца-рәзт, — загьта Заремә.


Районы Культурәйи хәдзәры фәстә ацы хәдзар у дыккаг егьау объект. Баивтой йын йә сәр, хьармдәттән, до-ны ама электрон тьхдәттән системәтә, әддә-мидәгәй кул-тәм базылдысты, цар-тә ама пьолтә ногәй рацарәзтой. Сәвәрд-той ног рудзгьытә ама дуәрттә дәр.

Бындурон цалцәджди куыстыгә цыдысты Уәрәсейи Федерацийы пәдзәхадон программә “Культурәйи рәзт”-ы бындурыл.

(“ТАСС”)

Комаровой фәзындзән ног галуан

Ацы аз Цәгат Ирыстоны арәзт, стәй бындуронәй цалцәггонд әрцәу-дзысты культурәйи бәстыхәйттә.



Мәздәджди районы Комаровой хьәуы сы-рәздзән Культурәйи ног галуан, араздысты йә, “Культурә”, зәгь-гә, уыцы национ проек-тмә гәсгә.

Уымәй уәлдай ма Мәздәджди районы бындуронәй сцалцәг кәндзысты культурәйи галуантә поселок При-теречный ама Вино-градный хьәуы. Ахам куыстыгә ацәудзысты Беспәны маисон комби-наты Фәсивдәы галуа-ны, стәй Алагыры Куль-турәйи галуан “Фәс-комцәдисон”-ы, Горәт-гәрон районы Камбиле-вкәйи Культурәйи хәдзар ама Мәздә-джди музыкалон сько-лайы. Дигорайы та дард-дәр цәудзән Культур-райы рәзты центры арәзтад.

Ацы хабәрттә нын фехуысын кодтой нә республикайы Арәзтад ама архитектурәйи министрды.

ДЖИОТЫ
Ектеринә,
газет “Хурзәрин”-ы
хайады хицау
Нә уацхәссәг

Позийи уыләнтә



ДЗАСОХТЫ Музафер

Ләджди ном кадимә хәссәг

Мәрзәйты Тамерланән

Æгьдау дәттын фәразы алкәм, Хьәздыг дә зәрдәйи бәркәд, Дә хорззинәдтә зоньц адәм — Æцәгәлон, хәстәг, әрвад. Дәхицән ды нә домьс ницы, Ныфсдждынәй фидәнмә дә хаст. Дә дзырдән дә нәртонәу хицау, Хьуыддагимә у фидар баст. Сәрыстыр уәвын у дә бонтәй, Рәстәгимә кәныс әмцүд. Нә кәсыс никәмә бәрзондәй, Бәрзондмә сьхыт дә намьс, цыт. Нә хьәуы ницы дәу фәрсыләй, Дә хуыздәр әмбал у фәллоу. Ләджди ном кадимә хәссынәй Нә зоньс ды, фәлләд, әнцой. Ләггәд кәныс, Мәрзәйтау, Ирән, Бәрзонд әвәрд дәм у æгьдау. Дә цәрәнбонтә нын уәнт бирә! Æхуысгәнәг дын уәд Хуыцау!

2022 азы июль

ХИДИРТИ Ехья

Кьоста

Гьавтонцә дзәгьәли дә уодмә Уодесгүтә дәр әд Хуцау, Фестгәй әфсәнә хонх, нур бәрзондмә Ку си стай дәхә цәргәсәу!

Адтәй дәуән ба дә уодесәг Адәми уодесәг калм, сау калм, Фал әрмәст адзәл исфәлдесәг Нә ‘ссирдта адәмән адзәл.

Адәмау ду дәр — әнәмәлгә, Адәми әхсари устур хонх, Кәндзәнәй дә лирә азәлгә, Кәдмә уонцә адәм әма тонх.

Нәхә Кьоста

Тогьцх сирдтән уогәй сә дәлбарә, Нә ‘фхуәрд адәм кодтонцә до-дой... Фал уарзгәй цәргәсәу сәрбарә, Сә дәндагәй хуардтонцә се ‘фсой.

Разамонәг гьудәй сә зин тохи, Размә син ка кьәрт кодтайдә над?! И дукьаху бәрәгьтән сә хорхи Ке нифсәй сагьтайуонцә сә кард?!

Дусәрон сау цәргәс син ә нихтә Сә бәрзәйты ку’ рсагьта әндагьд, Ка сә ‘нсардтайдә, ка, уәд уой никмә?! Ке загьдәй кодтайуонцә бундзәгьд?!

Бәргә адтәй се ‘хәән ләгау ләгтә, Стьлутәу ка ләвардтайдә син рохс, Æхсәйтон мәйау син сә фәндәгтә Ке цирагь рохс кодта куд мәйрохс.

Уони фәрци адәм и фудәнзти Сә развәндаг уидтонцә хуәздәр, Фал гьудәй сә, гьәй-гьәй, нә хуәнхбәсти Фезмәлунмә зәйтау хори сәр.

Уәхән хорау ‘сцәфстәй хуәнхти тари, Нәхә Кьоста уогәй дзилли фурт, Бауадзгәй нәртон хьаурә ә зари, Ирон фәндур фестәдәй ә дзурд!

Сурх әхсәдтәй ирд’ стьлуты дзоги Куд никкәнуы зинг хор ә йаууон, Гьә уойау, поэтти ә доги Зәрдтаг зартәй нимбарзта’ хсидзгон.

Исита тохи зар арви уәнгә, Фәууингәй куд кәулы ирон кьәс, Æ сәдзәргәс нийдәйгәй гьарәнгә, Никкәнуы дзилли зәрдә кьәс-кьәс.

Игьусуы нури уәнгә ә зарти, Куд неуй фудәлдәр бәрәгьау, — Куд содзунцә ‘фхуәрд адәм уой арти, Рәхистгәй бастуогәй цагьарау.

Уони зинбәл нәтгәй Прометейәу, Зиангинау, никкәуы Богь-богьтәй, Фал не’ руадзгәй ә кьотә ‘никкәтейәу, Æ фәдесгьәр цәуы и тохәй.

Нарти нифсау ‘стур уогәй е ‘хсарә, И тогьциртән нилваста сә хорх. Рәмодзгәй си дзиллән сәрбарә, Фәнзуйнаг әй әносмә ә тох.

Фәттарстәнцә сирдтау си — ләгмартә, Нә өргәй ин сәтунмә амал, Сә зингәй ин сугьтонцә ә зартә, Бәрәгьбалауәсгәй ин адзәл.

Ци зин не’ взурста, ци, уони ләзәй?! Ци фәдәр никкәуы уидтонцә әмал, Мәгур адәми ‘ной әй мин анги Нә гьәуәгь хуәздәр цард ма амонд.

Карз сә хәццә ‘стохгәй әнәравги, Дзилли сәрбәл равардта ә цард, Ниууадзгәй агьзгьон фәд мах царди, Игьусунцә ә койтә идард.

Ма иссәй адәмау әнәмәлгә, Уоди хуастән ратгәй син ә уод, Ку кәнуңцә ә зартә азәлгә, Нә кәнгәй, дзилли цардау, зәрзонд.

Ис ахам хьуыды Хәэрзаудән хьуыддаг



Лалыты Левәйи дьууә Ирыстоны дәр чи нә зоны, ахам адәм бирә нәй. Йә хорз хьуыддәгты тыххәй йыл Черчесты Хьасболаг ама Тьехты Тамерлан чиньг дәр ныффыстой (“Хәлардзинады аивад”). Хәэрзәгьдаудинады зиуон әнцой нә зоны, әдзүхдәр әй цыдәр хьуыдытә сә разәй скәнынц, ама сә цалы-нмә сәххәст кәны, уәдмә удәнцой нә зоны. Әрмәст Кьостайы цыртдзәвәнтә Лалыты-фырты әххуысы фәрцы әвәрд әр-цүдысты Зилгә, Знауыр, Дзау ама Уәл-лаг Фиагдоны. Ама та әрәджди ног хьуы-ды фәзынд Лалыты Левәмә. Уый баст у

ХОЗИТЫ Барис

амындмә гәсгә, Гаглойти Рутенән Тбилисы рахастой марыны тәр-хон, куыд “адәмы знаг”, афтә.

Гуырдыстоны хицауад әппәт гәнәнтәй дәр архайдта фәндаджди арәзтады ныхмә. 1919 азы 26 мартыйы газет “Кавказское слово”-ы уац “Опасный путь”-ы фыст уыдыс: “Әнәхицау аргьуаны хицаууәг кә-нын райдайынц хәйрә-джытә”, — зәгьгы гуыр-дизаг әмбисонд. Ирәт-тә уырысгәтән Гуыр-дзыстонмә гом кәнынц ног дуәрттә, фәлә уы-цы дуәртты дәгьәлтә әвәрынц сәхи дзыппы. Ацы фәндаг Гуырдысто-ны дьууә дихы фәкән-дзән. Цалынмә нә бай-рәджди, уәдмә Гуыр-дзыстоны хицауад хьуама әуромын кәна Ручы фәндаджди арәз-тад.”

1961 азы августы Хьә-бәлоты Билар сии пар-тийы Цәгат Ирыстоны обкомы фыццаг нымәр-дар. Әппәт тьхәтәй дәр архайын райдыдта рес-публикайы экономика сәндидзын кәнынл. Хьәбәлоты Билары но-мимә баст сть Ирысто-ны ахам әхсджди цау-тә, куыд Дзәуджджыхьәуы хьәхьәәнынадон завод-ты әнәхьән комплекс, аэропорт, Ногдзауы галуан ама рогатлети-кон манеж, стадион, рес-

публикайы сьрәзты 40 азы кьытән Цәгат Ирыстоны сьорзәхдждын кәнын ама әфцәгыл фәндаг саразыны фарст. Уыдтән Министрты Со-веты Сәрдар И. Воро-новмә ама әндәр бәр-зон адәймәгтәм, фәлә уыдон, Хрушевмә фыстаг радтын бахәс кодтой мәхицән. Фем-бәлдтән Л. Брежневмә дәр, уәд уый нырма рәнхьон нымәрдәр уыд. Уый мьн бакаст мә фыстаг ама мьн загь-та, цәмәй мәхәдәг ба-цәуон Хрушевмә. Уыцы рәстәг уыд Советон Цәдисы Уәлдәр Советы сесси ама мьн Брежнев загьта, цәмәй йәм теле-фоны фәдзырдтаин сессийы куысты фәстә. Æз әм фәдзырдтон аналфоны сессийы фәс-тә, уый мьн загьта, цә-мәй бацьдаин Н. Хруше-вы исән уатмә. Уым Хрушевмә әнхьәлмә кастыты зынгә пәдзә-хадон архайдждытә. Ны-мәрдәр фехуысын кодта Хрушевмә м ‘рбацды тьххәй. Куы рахыт, уәд мә иннәты разәй фә-хуыдта Хрушевы кабинет-мә. Уый мьн загьта, зәгьгә, фыстаг мә кьухты уыд, фәлә йын йә мидисимә нә базон-гә дән. Фыстаг кәс-гәйә-иу мә Хрушев афарста: Плиты Иссә сьмахәй у? Хетәгкаты Георги сьмахәй у? Мам-

даджди тыххәй фарст та куыд уыдзән?” Уымән йә цәсгомьл фәзынд мидьбулхут ама мьн уым дзуапп радта: “Куыд хинәйздаг дә, әмбал, Хьәбәлоты-фырт, ды афтәмәй Мжавандзәйи бьн әвәрыс топныхо-сәй йедзәг боцкьа”. Æз ын бамбарын кодтон, фәндаджди әрмәст тер-риториалон нысануәг кәй нәй, фәлә йын кәй ис иумәйяг-цәдисон, экономикон ама страте-гион сәйраг нысан. Хру-шев сразы фәндаджди арәзтадыл, фәлә Гуыр-дзыстонмә йә иу балцы рәстәджди йә хьуыды фәивта, Мжавандзә йә куы срасыг кодта, уәд”.

“Радон хатт та бацьд-тән Советон Цәдисы Министрты Советы Сәр-дәр А. Косыгинмә. Уый мьн фехуысын кодта, зәгьгә, Ручы фәнда-джди арәзтады ныхмә рәцүд Гуырдыстоны Ми-нистрты Советы сәрдәр Джавахишвили. Уый, зә-гьгы, фәндон бахаста Æфсәддон-гуырдызаг фәндаг рацаразыны тых-хәй. Фәлә та мах ногәй ныффыстон Брежневмә, фәндаг Цәгат ама Хус-сар Ирыстоны сию кәнд-дзән экономикон ама этнографион әгьдауәй. Национ-политикон баиу кәнынл дзырд дәр нә цәуы”, — фыста раджди йә мыснәгты Хьәбә-лоты Билар.

Спортивон фидиуэг



Рог атлетикаэ

Сæраендзинад равдыстой згъорынаы

Рог атлетикаеа Стыраполю ащдысты Цагат Кавказы федералон зылды ерыста арыгатта (18 азы онг), фасивад (20 ама 23 азы онг) ама хистар спортсменты хсан.

Ирыстоны чызджытæ ама лæппутæ уыцы ерысты сæхи равдыстой сæраенай. Зымæгон уавæрты ерысты нæ арыгон спортсментæ (18 азы онг) 1-аг бынæттæ рабылдтой æртæгæйæ. Байхуылты Игор, 200 ама 400-метрæ згъоргæйæ, йæ разæй никæй ауагъта ама рабылдта дзыуæ сыгъзæрин майданы. Уымæй уалдай, Игор æртыккаг 1-аг бынат баахаста, эстафетæ 4x200 метрæ згъоргæйæ. Эстафетон ерысты Игоримæ уыдысты йæ мбæлттæ: Туккаты Герман, Эдуард Моргачев ама Джиоты Дзамболат.

мæ згъоргæйæ, Гаджиты Давид, 4x200 метрæ згъоргæйæ. Нæ лæппутæ



Кцоиты Азамæт, Гаджиты Давид, Цъæхилты Артур ама Никитæ Великцкой 1-аг бынат баахастой, эстафетæ 4x200 метрæ згъоргæйæ.

23-аздыд спортсменты ерысты хорз æнтыстытæ равдыстой нæ чызджытæ. Уыдон рабылдтой фондз сыгъзæрин майданы. Биляонты Аринæ 1-аг бынæттæ рабылдта, 60 метрæ згъоргæйæ ама

Уымæй уалдай ма нæ чызджытæ. Еналдыты Дианæ, Кокойты Элианæ, Цогоиты Ирэнæ ама Билаонты Аринæ фæуæлахиз сты эстафетæ 4x200 метрæ ерысты.

Хистæрты ерысты дæр нæ спортсментæ ама сыгъзæрин хорзæхтæй нæ базздысты. Нæ нæлгоймæгтæ Гамид Полчев, Дриаты Авел, Сидхæты Максим ама Тъехты Валери 1-аг бынат баахастой, эстафетæ 4x200 метрæ згъоргæйæ.

Нæ командæйы ерыстæм бацæттæ кодтой тренертæ: Владимир Куликов, Вячеслав ама Татьяна Лядновтæ, Гаглойты Георги, Виктор Редьков, Тамарæ Шиян ама Хъороты Барис. Ныр нæ арыгон спортсменты сæхи цæттæ кæнын хæуы Уæрæсейы зымæгон чемпионатæ, уый 10 февралы цаудзæн Смоленскы.

БАСКАТЫ Уырызмæг

Барадон фæтк

"Чермен"-ы контролон-уадзæн пункты...

Федералон контролон-уадзæн пункт "Чермен"-ы рад чи хæссы, уыцы пæли-цайæгты кьорд фæндагон адемай иуæ ссардта синтетикон наркотикы 500 граммы бæрц.

Дзæуджыхæуы р'дæм чи цыд, уыцы хæдтулгæтæй иуы бадæг адæмы гæххæттæтæм пæли-цайæгтæ куы кастысты, уад бафиппайдтой, бæлццæттæ кæй фæтхыстысты, уый. Кæй зæгын æй хæуы, уыцы æууæл радгæс кьорды уæнтты самидин кодта хæдтулгæйы баджигул кæнынмæ. Емæ сæ архайд нæ фæдзæгæл — хæдтулгæйы шофырмæ разынд, килограммы æмбисы бæрц синтетикон наркотик кæм уыд, ахæм дзæккул.

Цауы фæдыл арæст æрцъд уголовон хуыд-даг.

РЦИ-Аланийы Мидхуыддæгты министрæды пресс-службæ

Æнæнхæлæджы цаутæ

Студенты сгуыхт

Елхотты биракбабазджын колледжы студентæ Баситы Давид ама Гæззаты Хетæг сылгоймаджы аирвæзын кодтой.

Амынд ахуыргæнæндонмæ 'вахс бырынцæг фæндаджы сæртты фæцæйцæуæг дзыуæ сылгоймагæй иу куд фæбырды ама ахуы, колледжы хайд "Æнæнхæлæджы уавæрты хæххæнынад"-ы студентæ Баситы Давид ама Гæззаты Хетæг уый ауыдтой.

Фидæны ирвæзынгæнджытæ бауадзыгæвæг сылгоймагæн бахуыс кæнынмæ уайтагд æрба-цъдысты, æрчицын æй кодтой, районы рынчын-донмæ йæ бахæццæ код-той ама йæ ам медикты бæрны бакодтой.



Амай размæ дæр биракбабазджын колледжы студентæ се 'взыгдзæнæд равдыстой. Зæгъæм, уæззау цæф кæй кхæ фæцис, фарон сæрды Хетæг йæ хистæр æфсымæ-римæ иуæм, Мæскуыйы арæстæдон объект кугæйæ, ахæм кусæг-нæл-гоймагæн бахуыс код-той. Гæззайы-фырт йæхи ронæй хыгдардбайа-фæг адæймаджы кхæ цæфæй уæлдæр ран ро-наы балхывтæ ама æф-тæмæй туджы цыд бау-рæдта. Фыдбылызы бы-натмæ æрбацæуæг тагд медицинон æххуыс дох-тыртæ æнаиппæй арха-йæг лæппуйæн бузныг загътой.

ГУГКАТЫ Жаннæ

Чингуыты тæрхæгыл

"Сырх хæххытæ"

Сæрмагонд операци тыххæй рацъд фыццаг чы-ныг. Йæ автор у Уæрæсейы падзахадон ама æх-санадон кусæг Иван СОЛОВЬЕВ. Чыныджы пре-зентаци уыд Цагат Ирыстоны национ чыныгдоны.

— Сæрмагонд опера-ци райдыдта, уад æн-хæлæмæ кастæн киноны-тæ ама чингуытæм ацы цауты тыххæй. Фæлæ æр-тæ мæйы дæргыты ны-тæ æвдисынц лæппутæ. Уый адыл мæ хæсыл ба-нынмадон нæ бæстæйы цаерджытæн уыцы цаутæ бацамонан ама равди-сын.

хи фæлгонцæ ист сты æцæг цардæй. Ахæм адæмы рох кæнын нæ хæуы, — зæгъы чыныджы автор Иван Соловьев.

Цымыдисаг уый у, ама, Сæрмагонд опера-ци цас цæуы, уадæй ныр-мæ ацы чыныг у фыццаг. Йæ презентаци уыд До-нецк, Калининград, Мæс-куы ама инна сахарты, ныртæккæ та Дзæуджы-хæуы. Иууылдæр æй зо-ныц, Ирыстоны хæбул-тæ цы æвæрæн бахастой сæрмагонд операцимæ, уый. Уый тыххæй чыныгæн ис стыр ахадндинад.

Иван Соловьев у юри-дикон наукаы доктор, Уæрæсейы сгуыт юрист, профессор. Йæ аивадон ама иртасæн кæббейы ис бирæ нысануæгджын уацаутæ, уацхуыдтæ, публицистикон ама ай-вадон чингуытæ. Уыдонæй иу — "Сырх хæххытæ". Уа-цауы хицæн сюжетон хæх æвдисы уæрæсейæг сгар-джыты куыст ама сæ тох



рабæрæг. Уый фæдыл, мæ зониндзинаедты фæр-цы, бавнæлдон чыныг фыссынмæ мæхæдæг. Операциы архайæг адæ-мы 'хæн мын ис бирæ зонгæтæ, ама мæм хæуæгæ информаци дæр уый фæрцы уыд. Тынг бирæ хæбатыр-динæдтæ ама сгуыхты-

Чыныг фыстон æнæ-хæн сæрд. Кæмдæр-иу мын лæппутæ радзырдтой цымыдисаг хабæртæ, кæмдæр журналистикæйы фæрæзтæй спайда код-тон. Афтæмæй æвæрд æр-цъд мæ хæстон-балцон уа-цау "Сырх хæххытæ". Хъайарты цардвæндаг у æрмысгæ, фæлæ сæ-

украинаг тыхтимæ. "Сырх хæххытæ" та сты хъайтар-ты фæлварæнты, сæ фæрцы разындзæн сæ удыхæд ама уæздан-динад.

ГОБОЗТЫ Агуындæ Къамтæ сиса ХЪАЙЫРТЫ Дианæ

Сфæлдыстæд



Халон æдылы нæу, сайын нæ комы!

Уыди æнтæф бон. Хинæйдзаг рувас хуыссыд бæласы бын сатæджы. Уалындыг йæ хуысыл цыдæр змæлд ауад. Йæ цæстытæ байгом код-та ама айвæй хæххæны, цæй змæлд у, уый.

Кæсы ама дындыр цæхæ уыры алырдæмты ра-кæс-бакæсгæнгæ æрбацæуы. Рувасы размæ куы 'рба-хæццæ, уад йл рувас йæхи ныццæвта ама йæ ацахста. Фæлæ уырыуы уыцы рæстæг бæласы цонгæй хæх-хæдта зæронд сау халон дæр ама, уырыуы рувас рашахста, уый куы ауыдта, уад айтæ-уыйтæ нæ фæ-кодта, фæлæ бæласы цонгæй йæхи уыцы-иу æппæрт ракодта, рувасы дзæмбыты бынгæй уыры йæ даргъ бы-рынкæй аскæфта ама бæласмæ фæстæмæ стахт.


Рувасæн йæ бон цас уыд, уый бæрц сгæпп кодта, фæлæг кæм... Уыры дæр быцæу кодта, халонмæ лæ-бурдта, фæлæг дзы халон йæ дзæмбытæ нысгагъта,

йæ даргъ бырынкæй йын йæ тых-йæ бонæй йæ сæ-ры тæрных ныккæуыпп кодта. Уыры фæуыргъуыау ама нæл змæлд. Рувас хæрдмæ æдзынаг каст, ама йæм халон æрæджиуа бинмæ æрдырдта: "Дæ мады мадымад дын йæхицæй куд æппæлыд, уый ма хуыды кæныс, æз, дам, æдылы халонæй цыты кьæртт расайдтон. Уый сæдæ азæй фылдæры размæ уыд. Уый та — мæ цытыл æвзæр хæццæтæн, ама мæ бинмæ ныххæуд, æндæр.

Æмæ йæ Хетæджы-фырт Кьоста дæр афтæ ныф-фыста, ама иууылдæр æнхæлыныц, хабар æцæг афтæ уыд. Ныр мæнæ мæ хæс райстон, ама дын дæ хæлæгсæй дæ хай раскæфтон. Радзур ацы хабар, ама йыл исчи æмдзæвгæтæг ныффысса: халон æдылы нæу, сайын нæ комы!"

ТМЕНАТЫ Дæрæссæ

Дзырдыбыд



Дзуаппытæ 28 январы мыхуыргонд дзырдыбæдæн

ФÆРСÆРДÆМ:

- 7. Хæргæнас. 8. Миндисæг. 9. Гæбына. 10. Руандæ. 11. Хæрис. 14. Уæрдах. 16. Хъамыл. 17. Гибралтар. 22. Самара. 23. Варлей. 24. "Уинта". 25. Архъан. 27. Газель. 28. Ибаррури. 29. Паганини.

БЫНÆРДÆМ:

- 1. Мæкарæз. 2. Агуындæ. 3. Анна. 4. Ивар. 5. Зилахар. 6. Мæлдыг. 12. Æхсæрдæн. 13. Интеллект. 15. "Ханиффа". 16. Хабаров. 18. Найроби. 19. Сахъари. 20. Аризо-на. 21. Беллини. 26. Нæуу. 27. Гюго.

ФÆРСÆРДÆМ: 2. Тугдзы сырд. 4. Хæдзары дзаума. 8. Хæддæг маргъ. 10. Хæуу Цагат Ирыстоны. 11. Уæрдны хай. 12. Лыстæг цæрагæй. 14. Горæтты, хæуыты цæрджытæ. 17. Транспорты хуыс. 19. Дымгæйæ зæххæй систæг мигъау. 20. Ской ... у, ... та — тыхмы у. 21. Лæппынвос. 22. Калмау мын мæ риу... бауылд-та маст (Кьоста). 26. Мила. 27. Буары хай. 28. Дæргы бæрц. 29. Дзыуæ падзахады дигнæгæ хах. 32. Зы-наргъ дур. 34. Горæт Цагат Кавказы. 37. Сæдæ азы. 38. Газ. 39. Номдзыд ирон инæлар. 40. Администрати-вон иуæг.

БЫНÆРДÆМ: 1. Хæдзарон цæрагæй. 2. Хæдгустæнæнджы кусæнгарз. 3. Нымæш. 5. Хæддæг цæраг-гой. 6. Цæугæдон Польшæйы. 7. Боциты Бароны роман "Саст рæхыс"-ы архайæг. 9. Падзахад Африкайы. 12. Хуыс. 13. Ирон мыггæг. 15. Мырмыраг. 16. Нæлгоймаджы ном. 17. Сылгоймаджы ном Нарты кадджыты. 18. Спортивон хæзæтты бынат. 23. Хоры нæмыг. 24. Горæт Саудты Аравийы. 25. Афтид. 30. Нæртон нозт. 31. Бахайы культур. 32. Горæт Таджикистаны. 33. Горæт Сау денджызы былыл. 35. Гæрæн, хæдзары хай. 36. Цæнд, дурджын бынат.

РЕКЛАМА, ХЪУСЫНГЕНИНÆГТÆ

Домашние солениа: квашеная капуста, маринованная капуста с куркумой и с болгарским перцем, свекла по-грузински, соленые огурцы и помидоры. ТЕЛ.: 8-906-188-38-83.

ХЪУСЫНГЕНИНАГ Хъолайы цыттийы бæллæхы зиг байфæг бинонтæн æрцъд æххуыс кæныны фонд. 17 февралы, 18 сахатты комитеты уæнтæн уыдзæн нумæйæг æмбырд ахæм адресыл: Интернационалон уынг 93-æм æхсанадон хæдзар. Алкæмæ дæр хуамау æа паспорт. Уæ фарстытимæ бадзурæн ис тел.: 8-919-423-43-20.

ПРОДАЕТСЯ капитально отремонтированный гараж. Удобный подъезд, есть возможность использования прилегающей территории. Адрес: ул. Герцена (в трех минутах езды от пр. Коста). ТЕЛ.: 8-904-630-18-33; 8-961-825-17-63.

Газет "Рæстдзинад" хицæн адæймæгтæ, куыстуæттæ, кооперативтæ, альхуызон фирмæтæ, кинотеатртæ, клубтæ ама сал-лонтæй асламдæр æргътæй исы алыхуызон хуысгæн-нинæгтæ — бæрæгбæттæ, кувæдтæ, чындæхсæвæтæ ама райгуырдон бонты фæдыл арфæтæ, тæфæрфæ-стæ, мысæн бонты æрмæджытæ, рекламæ, уымæ — газеты радон, науæд та хæстæгдæр номыртæ. КУСГÆ БОНТÆ — кыуырисæр, дыццæг, æртыццæг, цыппæрæм, майрæмбон (9 сахатæй 18 сахатмæ).

25-67-03 Бинонтæ, хиуæттæ ама хæстæджытæ хыгзæр-дæйæ хуысн кæнынц, сæ зынарг ДАРЧИТЫ Владимиры фырт Константин кæй амард, уый тыххæй. Зиган рахæсдзысты 4 февралы, сабаты, Остров-скийы уынджы 55-æм хæдзарæй.

Сварочные работы: лексан, ворота, перила, решетки — качественно, недорого. Instagram: svarka015 ТЕЛ.: 8-918-706-65-15.

Номыры радхæсæг редактор — Баскаты Уырызмæг. Рауагды редактор — Баскаты Эльзæ. Дизайн: 1-аг фарсæн — Халиты Исæ; 2-аг фарсæн — Гуыцмæзты Зæрина; 3-аг ама 4-æм фарсæн — Рубайты Нелли. Корректортæ: 1-аг фарсæн — Фæрниаты Мæдина; 2-аг фарсæн — Дзоццыты Тамарæ; 3-аг фарсæн — Гаглойты Наташæ; 4-æм фарсæн — Кæлхуыты Фæтимæ.

Table with contact information for Rastdinaad, including address, phone numbers, and website details.